

പതിനാലാം കേരള നിയമസഭ
പതിനഞ്ചാം സമ്മേളനം

നക്ഷത്രചിഹ്നമിട്ട ചോദ്യം നമ്പർ : 8

28.05.2019 - ൽ മറുപടിക്ക്.

ദേശീയ ഭക്ഷ്യ ഭദ്രതാ നിയമം

ചോദ്യം

മറുപടി

ശ്രീ.ആർ. രാമചന്ദ്രൻ
,, ചിറ്റയം ഗോപകുമാർ
ശ്രീമതി ഗീതാ ഗോപി
ശ്രീ. മുഹമ്മദ് മുഹസിൻ പി

ശ്രീ. പി. തിലോത്തമൻ
(ഭക്ഷ്യവും സിവിൽ സപ്ലൈസും വകുപ്പ് മന്ത്രി)

(എ) സംസ്ഥാനത്ത് ദേശീയ ഭക്ഷ്യ ഭദ്രതാ നിയമം പൂർണ്ണമായും നടപ്പിലാക്കിയിട്ടുണ്ടോ; ആയതിന്റെ പ്രവർത്തന അവലോകനം നടത്തിയിട്ടുണ്ടോ; വിശദമാക്കുമോ;

(എ) ഉണ്ട്. ദേശീയ ഭക്ഷ്യഭദ്രതാ നിയമം, 2013 സംസ്ഥാനത്ത് നടപ്പാക്കുന്നതിന്റെ ഭാഗമായി ആധാർ അധിഷ്ഠിത റേഷൻ കാർഡുകളുടെ വിതരണം സംസ്ഥാനത്ത് നടപ്പിലാക്കി കഴിഞ്ഞു. റേഷൻ വിതരണം കാര്യക്ഷമമാക്കുന്നതിന്റെ ഭാഗമായി ദേശീയ ഭക്ഷ്യഭദ്രതാ നിയമം അനുശാസിക്കുന്ന രീതിയിലുള്ള വാതിൽപ്പടി വിതരണം എല്ലാ ജില്ലകളിലും ആരംഭിച്ചു. എല്ലാ റേഷൻ കടകളിലും ബയോമെട്രിക് സംവിധാനം ഉൾപ്പെടുന്ന ഇ-പോസ് മെഷീനുകൾ മുഖാന്തിരം റേഷൻ വിതരണം നടന്നു വരുന്നു. സംസ്ഥാന ഭക്ഷ്യഭദ്രതാ ചട്ടങ്ങൾ രൂപീകരിച്ച് വിജ്ഞാപനം ചെയ്തിട്ടുണ്ട്.

സംസ്ഥാന, ജില്ലാ, താലൂക്ക്, റേഷൻകടതല വിജിലൻസ് കമ്മിറ്റികൾ 17.08.18 ലെ സ.ഉ(സാധാ)നം. 417/2018/ഭ.പൊ.വി.വ, 418/2018/ഭ.പൊ.വി.വ, 419/2018/ഭ.പൊ.വി.വ, 420/2018/ ഭ.പൊ.വി.വ പ്രകാരം രൂപീകരിച്ച് പ്രവർത്തനം ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു.

21.12.2018 ലെ സ.ഉ(കൈ)നം.50/18/ഭ.പൊ.വി.വ പ്രകാരം സ്വതന്ത്ര ചുമതലയുള്ള ഭക്ഷ്യ കമ്മീഷൻ രൂപീകരിച്ച് പ്രവർത്തനം ആരംഭിക്കുന്നതിനുള്ള നടപടികൾ സ്വീകരിച്ചുവരുന്നു.

ദേശീയ ഭക്ഷ്യഭദ്രതാ നിയമം, 2013 ന്റെ പ്രവർത്തന അവലോകന നടപടിയായ സോഷ്യൽ ആഡിറ്റ് നടപ്പിലാക്കുന്നതിന് മുന്നോടിയായി പൈലറ്റ് പ്രോജക്ട് നടത്തുന്നതിന് Tata Institute of Social Sciences - മായി ധാരണയാവുകയും ആയതിന്റെ അടിസ്ഥാനത്തിൽ 2019 ജൂണിൽ പ്രോജക്ട് റിപ്പോർട്ട് സമർപ്പിക്കുന്നതിന് ആവശ്യപ്പെടുകയും ചെയ്തിട്ടുണ്ട്. പൈലറ്റ് പ്രോജക്ടിന്റെ ചെലവുകൾ വഹിക്കുന്നതിനായി 2018-19 സാമ്പത്തിക

വർഷത്തെ പദ്ധതി വിഹിതത്തിൽ നിന്നും 9,40,005/- രൂപ ചെലവഴിക്കുന്നതിന് ഭരണാനുമതി നൽകി, ആദ്യ ഗഡുവായി 6,58,004/- രൂപയും (70%) രണ്ടാം ഗഡുവായി 1,88,001/- (20%) TISS ന് നൽകിയിട്ടുണ്ട്. പൈലറ്റ് പ്രോജക്ട് റിപ്പോർട്ടിന്റെ അടിസ്ഥാനത്തിൽ സംസ്ഥാന വ്യാപകമായി സോഷ്യൽ ആഡിറ്റിംഗ് ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു.

കൂടാതെ ദേശീയ ഭക്ഷ്യ ഭദ്രതാ നിയമം, 2013 ന്റെ പ്രവർത്തനങ്ങൾ അവലോകനം ചെയ്യുന്നതിനായി കേരളാ യൂണിവേഴ്സിറ്റിയെ മോണിറ്ററിംഗ് ഇൻസ്റ്റിറ്റ്യൂഷനായി കേന്ദ്രസർക്കാർ നിയമിച്ചിട്ടുണ്ട്. പ്രസ്തുത സ്ഥാപനം തിരുവനന്തപുരം, കാസർഗോഡ് ജില്ലകളിൽ പഠനം നടത്തി കേന്ദ്രസർക്കാരിന് റിപ്പോർട്ട് സമർപ്പിച്ചിട്ടുണ്ട്.

ഇതിനു പുറമെ വകുപ്പുമന്ത്രിയുടെ അദ്ധ്യക്ഷതയിൽ അവലോകനയോഗങ്ങളും കൃത്യമായി നടത്തി വരുന്നു.

(ബി) റേഷൻ വിതരണത്തിന്റെ (ബി) പരമ്പരാഗത ശൈലിയിൽ എന്തൊക്കെ മാറ്റങ്ങളാണ് വരുത്തിയതെന്നും പ്രസ്തുത മാറ്റങ്ങൾ ജനസൗഹൃദപരവും പൊതുജന സ്വീകാര്യത ഉള്ളവയാണോയെന്നും ആയവ ഫലപ്രദമായി നടപ്പിലാക്കിയിട്ടുണ്ടോയെന്നും വ്യക്തമാക്കാമോ,

സംസ്ഥാനത്തെ മുഴുവൻ റേഷൻകടകളിലും ഇലക്ട്രോണിക് പോയിന്റ് ഓഫ് സെയിൽ (ഇ-പോസ്) മെഷീനുകൾ സ്ഥാപിച്ച് റേഷൻ വിതരണം ആരംഭിച്ചു. റേഷൻ കാർഡിലെ അംഗങ്ങളുടെ ബയോമെട്രിക് വിവരങ്ങൾ ശേഖരിച്ച് ആതന്റീക്കേറ്റ് ചെയ്ത് യഥാർത്ഥ ഗുണഭോക്താവിന് തന്നെ റേഷൻ ലഭിക്കുന്നു എന്നുറപ്പാക്കുന്നു. ഇപ്പോൾ വിരലടയാളമാണ് പരിശോധിക്കുന്നത്. ഐറിസ് പരിശോധിക്കുന്ന സംവിധാനവും പരീക്ഷണാടിസ്ഥാനത്തിൽ നടപ്പിൽ വരുത്തിയിട്ടുണ്ട്. റേഷൻ വിതരണം സംബന്ധിച്ച വിവരങ്ങൾ തത്സമയം വകുപ്പിന്റെ പോർട്ടലിലൂടെ പൊതുജനങ്ങൾക്ക് നിരീക്ഷിക്കാൻ സാധിക്കും. റേഷൻ കാർഡുകൾ ലഭിക്കുന്നതിന് ഓൺലൈനായി അപേക്ഷിക്കുന്നതിനുള്ള സംവിധാനവും നിലവിൽ വന്നിട്ടുണ്ട്. റേഷൻ കടകളിൽ വാതിൽപ്പടി വിതരണത്തിലൂടെ റേഷൻ സാധനങ്ങൾ നേരിട്ടെത്തിക്കുന്നുണ്ട്. വാതിൽപ്പടി വിതരണം നിരീക്ഷിക്കുന്നതിന് സപ്ലൈ ചെയിൻ മാനേജ്മെന്റ് ആപ്ലിക്കേഷൻ ഉപയോഗിച്ചു വരുന്നു. ഗുണഭോക്താക്കൾക്ക് റേഷൻ വിഹിതം സംബന്ധിച്ച് എസ്.എം.എസ്. സന്ദേശം നൽകി വരുന്നു. മൊബൈൽ ആപ്പ് വഴി റേഷൻ കാർഡ് വിവരങ്ങളും റേഷൻ സാധനങ്ങളുടെ വിവരങ്ങളും ലഭ്യമാണ്. ഡിജിറ്റലൈസ്ഡ് സംവിധാനത്തിൽ റേഷൻ കാർഡുകളുടെ വിവരങ്ങളും ഉൾപ്പെടുത്തിയിട്ടുണ്ട്. ഇപ്രകാരം ആധുനിക ശാസ്ത്ര സാങ്കേതിക വിദ്യയുടെ സഹായത്തോടെ പൊതുവിതരണ സമ്പ്രദായം കൂടുതൽ സുതാര്യവും ജനോപകാരപ്രദവുമായി മാറിയിട്ടുണ്ട്.

(സി) നടപ്പിൽ പരിഷ്കാരങ്ങളിലൂടെ സമൂഹത്തിലെ വിഭാഗങ്ങൾക്ക് നിരക്കിൽ വിതരണം വിജയിച്ചിട്ടുണ്ടോയെന്ന് വ്യക്തമാക്കുമോ, വരുത്തിയ (സി) ദുർബല സൗജന്യ ധാന്യങ്ങൾ ചെയ്യുന്നതിൽ

(സി) സംസ്ഥാനത്ത് പൊതുവിതരണ സമ്പ്രദായം സുതാര്യവും കാര്യക്ഷമവും ആക്കുന്നതിന്റെ ഭാഗമായി സംസ്ഥാനത്തെ എല്ലാ റേഷൻ കടകളിലും ഭക്ഷ്യധാന്യങ്ങൾ, മണ്ണെണ്ണ എന്നിവ ഇ-പോസ് മുഖേനയാണ് വിതരണം ചെയ്യുന്നത്. സമൂഹത്തിലെ ഏറ്റവും താഴെത്തട്ടിലുള്ള ജനവിഭാഗങ്ങൾക്ക് (അന്ത്യോദയ അന്നയോജന) സൗജന്യ നിരക്കിൽ 30 കിലോഗ്രാം അരിയും 5 കിലോഗ്രാം ഗോതമ്പും വിതരണം നടത്തി വരുന്നു. ഈ വിഭാഗങ്ങൾക്ക് ഭക്ഷ്യധാന്യങ്ങൾ യഥാവിധി ലഭ്യമാക്കുന്നുവെന്ന് ഉറപ്പു വരുത്തുന്നതിനുള്ള നടപടികൾ സ്വീകരിച്ചിട്ടുണ്ട്. ഓരോ മാസത്തേയും ഭക്ഷ്യ ധാന്യത്തിന്റെ അളവ് പത്രമാധ്യമങ്ങൾ വഴിയും എസ്.എം.എസ്. വഴിയും ഓരോ കാർഡുടമയേയും അറിയിക്കുന്നുണ്ട്. കൂടാതെ സംസ്ഥാനത്തൊട്ടാകെ 5726 പേർക്ക് 10 കിലോഗ്രാം അരി വീതം അന്നപൂർണ്ണ പദ്ധതി പ്രകാരം വിതരണം നടത്തി വരുന്നുണ്ട്.

ആദിവാസി മേഖലകളിൽ ഭക്ഷ്യധാന്യങ്ങൾ നേരിട്ട് എത്തിച്ചു നൽകുന്ന പദ്ധതിയായ "സഞ്ചരിക്കുന്ന റേഷൻ കട" തൃശ്ശൂർ, പത്തനംതിട്ട ജില്ലകളിൽ നടപ്പിലാക്കിയിട്ടുണ്ട്. ഈ പദ്ധതി വ്യാപിപ്പിക്കുന്നതിന്റെ ഭാഗമായി വാഹനങ്ങൾ വാടകയ്ക്കടുത്ത് തിരുവനന്തപുരം, ഇടുക്കി, എറണാകുളം, വയനാട്, മലപ്പുറം എന്നീ ജില്ലകളിലെ ആദിവാസി മേഖലകളിൽ ഭക്ഷ്യ ധാന്യങ്ങൾ എത്തിക്കുന്നതിനുള്ള നടപടികൾ സ്വീകരിച്ചു വരുന്നു.

(ഡി) മുൻഗണനാ വിഭാഗത്തിൽപ്പെട്ട അനർഹരെ നടപടിയുടെ വ്യക്തമാക്കുമോ? ഒഴിവാക്കുന്ന പുരോഗതി

(ഡി) ദേശീയ ഭക്ഷ്യ ഭദ്രതാ നിയമം, 2013 പ്രകാരം സംസ്ഥാനത്തിന് മുൻഗണനാ പട്ടികയിൽ ഉൾപ്പെടുത്താവുന്നവരുടെ പരിധി നിശ്ചയിച്ചിരിക്കുന്നത് 15480040 ആണ്. ആയതു പ്രകാരം തയ്യാറാക്കിയ അന്തിമ പട്ടികയിൽ അനർഹർ കടന്നു കൂടിയിട്ടുണ്ടെന്ന് ധാരാളം പരാതികൾ ലഭിച്ചതിന്റെ അടിസ്ഥാനത്തിൽ വിശദമായി പരിശോധിച്ച് മുൻഗണനാ/മുൻഗണനേതര വിഭാഗങ്ങളെ കണ്ടെത്തുന്നതിന് 18.09.17 ലെ സ.ഉ (സാധാ)നം.320/17/ഭ.പൊ.വി.വ പ്രകാരം മാനദണ്ഡങ്ങൾ പരിഷ്കരിച്ച് സംസ്ഥാനത്ത് ആകെ ലഭിച്ച 7.66 ലക്ഷം അപേക്ഷകളിന്മേൽ റേഷൻകട കേന്ദ്രീകരിച്ച് പ്രത്യേക അദാലത്തുകൾ നടത്തി ക്ലേശഘടകങ്ങളുടെ അടിസ്ഥാനത്തിൽ മാർക്ക് നൽകി പട്ടിക തയ്യാറാക്കിയിട്ടുണ്ട്.

സ്വമേധയാ സറണ്ടർ ചെയ്തതിന് പുറമെ മാനദണ്ഡങ്ങൾക്ക് വിരുദ്ധമായി നേടിയ റേഷൻകാർഡുകൾ അന്വേഷണത്തിലൂടെ മുൻഗണനേതര വിഭാഗത്തിലേക്ക് മാറ്റിയിട്ടുണ്ട്. പി.ഡി.എസ് കൺട്രോൾ ഓർഡർ, 2015

ക്ലോസ് 13 പ്രകാരം മുൻഗണനാ പട്ടികയുടെ ശുദ്ധീകരണം തുടർ പ്രക്രിയ ആയതിനാൽ ശുദ്ധീകരണം നടന്നു വരുന്നു. തദ്ദേശ സ്വയം ഭരണം, മോട്ടോർ വാഹന വകുപ്പുകളുടെ ഡേറ്റായുമായി ആർ.സി.എം.എസ്. ഡേറ്റാ മാപ്പിംഗ് നടത്തി അനൗപദായ കുടുംബങ്ങളെ കണ്ടെത്തി ഒഴിവാക്കിയിട്ടുണ്ട്.

പരിശോധനയിൽ, അനുപദായമില്ലാത്തവരെ ഒഴിവാക്കിയിട്ടുള്ള 3,71,952 കുടുംബങ്ങൾ ഉൾപ്പെട്ട പട്ടികയിൽ നിന്നും സീനിയോറിറ്റി അനുസരിച്ച് അനൗപദായ കണ്ടെത്തിയ ഒഴിവിലേക്ക് അനുപദായ ഉൾപ്പെടുത്തി നൽകിയിട്ടുണ്ട്. നാളിതുവരെ 3,16,960 കുടുംബങ്ങളെ മുൻഗണനാ പട്ടികയിൽ ഉൾപ്പെടുത്തിയിട്ടുണ്ട്. കൂടുതൽ അനൗപദായ കണ്ടെത്തുന്നതിന് കഴിഞ്ഞ മൂന്ന് മാസമായി റേഷൻ സാധനങ്ങൾ വാങ്ങാത്തവരുടെ ലിസ്റ്റ് എടുത്ത് ഫീൽഡ് തല പരിശോധന നടത്തി, നിലവിലെ മുൻഗണനാ പട്ടികയിൽ ഇത്തരത്തിൽ ഭക്ഷ്യധാന്യങ്ങൾ വാങ്ങാത്ത 70,000 കുടുംബങ്ങൾ ഉണ്ടെന്ന് കണ്ടെത്തിയിട്ടുണ്ട്. ആശ്രയ പദ്ധതിയിൽ ഉൾപ്പെട്ടവരുടെ പട്ടിക കുടുംബശ്രീയിൽ നിന്ന് ലഭ്യമാക്കുന്നതിനും തദ്ദേശ സ്വയംഭരണ വകുപ്പിന്റെ സഹായത്തോടെ മരണപ്പെട്ടവരുടെ വിവരങ്ങൾ ശേഖരിച്ച് പട്ടികയിൽ നിന്ന് ഒഴിവാക്കുന്നതിനും നടപടികൾ തുടർന്ന് വരുന്നു. കൂടാതെ വസ്തുതകൾ മറച്ചു വെച്ച് മുൻഗണനാ പട്ടികയിൽ കടന്നുകൂടിയ അനൗപദായക്കെതിരെ നിയമ നടപടികൾ സ്വീകരിക്കുന്നതിനും അനൗപദായ ഉൾപ്പെട്ട കാലയളവിലെ റേഷൻ വിഹിതത്തിന്റെ കമ്പോളവില ഈടാക്കുന്നതിനും തീരുമാനിച്ചിട്ടുണ്ട്.

സെക്ഷൻ ഓഫീസർ